



גאווערנאר קעטי האקול

אויף תיכף ארויסצוגעבן: 1/27/2022

**גאווערנער האקול אנאנסירט ניו יארק סטעיט פארלאנגט 1.6 ביליאן דאלער אין נאך פעדעראלע פינאנצירונג פאר עמערדזשענסי רענט הילף**

**פארלאנג פון יו-עס טרעזשורי דעפארטמענט אין אויפקומענדע ווידער-אלאקירונג רונדע וועט דעקן 174,000 אומפינאנצירטע אפליקאציעס פון טענאנט גערעכנט אלס בארעכטיגט פאר הילף**

**איבער 2 ביליאן דאלער אין רענט הילף, שוין פון פריער פארפליכטעט, דעקנדיג אומגעפער 166,000 אפליקאציעס צו דעם פראגראם, אריינגערעכנט איבער 109,000 דירעקט באצאלונגען צו לענדלארדס**

גאווערנער קעטי האקול האט היינט געמאלדן אז ניו יארק סטעיט האט פארלאנגט 1.6 ביליאן דאלער פון דער יו-עס טרעזשורי דעפארטמענט צו העלפן ערפילן א באדייטנדע געברויך צווישן אנגעשטרענגטע טענאנטן און לענדלארדס וועלכע האבן זיך געוואנדן פאר עמערדזשענסי רענט הילף. אונטער גאווערנער האקול'ס פירערשאפט, האט דער סטעיט אפיס פון צייטווייליגע און דיסאָביליטי הילף — דער אגענטור וואס פירט אן דעם פראגראם — מאכט דער עמטליכער פארלאנג פון פאראויס פון דער קומענדער רונדע פון פעדעראלע רענט פארלייכטערונג ווידער-אלאקירונג. אויב געשאנקען, וועט די פינאנצירונג דעקן ארום 174,000 טענאנט אפליקאציעס זענען נאכנישט פינאנצירט.

“מיר האבן געליפערט באלד 1.4 ביליאן דאלער פאר דינגער פון דער פאנדעמיע, אבער מיר מוזן טון נאך מער. ניו יארק סטעיט זעצט פאר ווייטער צו דעמאנסטרירן א גרויסער נויט פאר דער פעדעראלער פינאנצירונג, “ האט גאווערנער האקול געזאגט. “אונזער אפיעל צו דער טרעזשורי אויף נאכאמאל איבערקוקן איר ווידער-אלאקירונג פארמולא צו פריאריטיזירן הויכע טענאנט צאל סטעיטס ווי ניו יארק פארטרעט די לעצטע שריט אין אונזער אנגייענדע און שטארקע אדוואקאטיר ארבעט פאר די וועלכע זענען נאך אלץ איבערגעקערט דורך די פינאנציעלע תוצאות פון דער פאנדעמיע. מיר דארפן פארזיכערן אז אלע בארעכטיגט טענאנטן און לענדלאַרדס קענען אריינטאפן אין דער קריטיש-וויכטיגער הילף.”

אונטער גאווערנער האקול'ס פירערשאפט, האט ניו יארק סטעיט גלאטיג געמאכט און פארשנעלערט דער אויסטיילונג פון רענט פארלייכטערונג געלטער. אלס רעזולטאט זענען איבער 166,000 הויזגעזינדער באשיצט געווארן פון ארויסגעזעצט ווערן און באלד 1.4 ביליאן דאלער אויסגעטיילט צו לענדלארדס דורך 109,000 דירעקטע באצאלונגען.

נאכין פולשטענדיג אויסניצן די ערשטע געלטער פאר דעם פראגראם האט דער סטעיט פארלאנגט 996 מיליאן דאלער אין ווידער-אלאקירונג געלטער פון דער טרעזשורי דעפארטמענט, אדער גענוג צו דעקן ארום 70,000 אומפינאנצירטע אפליקאציעס. דאך האט דער טרעזשורי דעפארטמענט נאר צוגעשטעלט פאר ניו יארק א צוגאב פון 27 מיליאן דאלער — גענוג צו דעקן ווייניגער ווי 2,000 אפליקאציעס.

פריער דעם חודש האבן ניו יארק, קאליפארניע, ניו דזשערזי און אילינאי געשיקט א [געמיינזאמע בריוו](#) צו יו-עס טרעזשורי סעקרעטאר דזשענעט יעלען צו פארלאנגען נאך פעדעראלע פינאנצירונג און פארזיכערן הויכע נויט סטעיטס מיט גרויסע טענאנט באפעלקערונגען ווערן פריאריטיזירט. זינט נאוועמבער, האבן די פיר סטעיטס אויסגעגעבן אן אינאיינעמדיגע 5.4 ביליאן דאלער אין הילף — באלד 12 פראצענט פון דער סה"כ 45.5 ביליאן דאלער אין פעדעראלע רענט פארלייכטערונג צווישן אלע סטעיטס — העלפנדיג סטאביליזירן איבער 625,000 הויזגעזינדער.

**OTDA אמטירנדע קאמיסיאנער דעניעל דאָבליו.** **טיעץ האט געזאגט,** "עס איז קיין ספק נישט אז עס געפונט זיך באדייטנדע נישט-נאכגעקומענע נויט פאר רענט פארלייכטערונג אין ניו יארק. אן נאך באדייטנדע פעדעראלע פינאנצירונג, וועלן צענדליגע טויזנטער טענאנטן בלייבן אן קיין הילף. אויב ערפילט וועט דער פינאנצירונג פארלאנג פון טרעזשורי דעפארטמענט נעמען א ריזיגע טריט צום נאכקומען דער נויט און פארזיכערן אז אונזער סטעיט'ס רענט פארלייכטערונג פראגראם קען ווייטער ארויסהעלפן אנגעשטרענגטע ניו יארקער איינגעשטעלט אויף אומסטאבילע וואוינונגס אומשטענדן. גאווערנער האקול האט געמאכט דעם פראגראם א פריאריטעט פון איר אדמיניסטראציע, וועלכס האט געלייגט ניו יארק סטעיט אין דעם בעסטן צושטאנד צו באקומען נאך געלטער צוגעטיילט דורך דער פעדעראלער רעגירונג."

גאווערנער האקול האט פריאריטיזירט שטיצן טענאנטן און לענדלאָרדס וועלכע זענען שווער באטראפן געווארן דורך דער פאנדעמיע. אין צוגאב צו אנפירן גרויסע ענדערונגען צו ERAP, האט גאווערנער האקול געמאכט [100 מיליאן דאלער](#) אין סטעיט-פינאנצירטע רענט צוגאב וואס איז פאראן פאר לאקאליטעטן, אנטשלאסן 125 מיליאן דאלער צו הויזגעזינדער פריער אומבארעכטיגט פאר ERAP באזירט אויף איינקונפט, [אונטערגעשריבן](#) א לאנג פארשפעטיגטע העכערונג אין רענט וואוטשער סומעס אין געזעץ, און אויטאריזירט [125 מיליאן דאלער](#) צו העלפן לענדלאָרדס מיט טענאנט וועלכע האבן זיך אנטזאגט פון אנטטיילנעמען אין ERAP אדער האבן זיך ארויסגעצויגן מיט אומבאצאלטע הינטערשטעליגע חובות.

דער גאווערנער'ס פינאנץ-יאר 2023 בודזשעט נעמט אריין 35 מיליאן דאלער פאר לעגאלע סערוויסעס און פארטרעטונג פאר ארויסזעץ קעיסעס אינדרויסן פון ניו יארק סיטי, בויענדיג אויף [25 מיליאן דאלער](#) [אין לעגאלע הילף](#) וואס איז אויסגעמאלדן געווארן שפעט פאריגעס יאר.

**יו-עס סענאטאר שומער האט געזאגט,** "איך טו שטארק בעטן פון דער אדמיניסטראציע צו זאפארט פארארדענען נאך רענט הילף צו ניו יארק, לויט ווי קאנגרעס האט אינזינען געהאט, פון די אומגעניצטע געלטער וואס מיר האבן שוין באשטימט אויף צו ניצן." ניו יארק בלייבט אויף די פארנט ליניעס פון דער פאנדעמיע און אונזערע טענאנטן ליידן פון א טאפלטן שמייס: ווערן דאס שווערסטע אנגעקלאפט דורך קאָויד און דורך באצאלן פון די העכסטע רענט קאסטן. צוליב דעם האבן איך גע'שטנדל'ט און געליפערט ביליאנען אין הילף וואס איז געגאנגען דירעקט צו טענאנטן און געביידע אייגנטימער כדי אפצוהאלטן מאסן ארויסזעצונגען, און היימלאזיגקייט, און אומדערטרעגליכע חובות — און דערפאר דארפן די אומבאניצטע טיילן פון דער פארלייכטערונג ווערן דירעקטירט צו הויכע-נויט געגנטער ווי ניו יארק זאפארט."

**קאנגרעסמאן דזשעראלד נאדלער האט געזאגט,** "די ערשטע רונדע פון פינאנצירונג איז געווען ריזיג ביי'הילפיג פאר ניו יארקער און ערמעגליכט פאר מענטשן צו בלייבן אין זייערע הייזער און האלטן זייערע עלעקטריציטעט אנגעצוינדן. פונדעסטוועגן דארפן נאך צענדליגע טויזנטער הויזגעזינדער נאך הילף. צום באדויערן, איז דער לעצטער רונדע פינאנצירונג באזארגט דורך דער טרעזשורי דעפארטמענט איז גאר ווייט פון וואס איז פארלאנגט געווארן. ניו יארק האט איינע פון די גרעסטע טענאנט באפעלקערונגען אין דעם לאנד, און דערפאר האף איך אז דער טרעזשורי דעפארטמענט וועט פאראכטן דער גאווערנער'ס

פארלאנג. איך וויל דאנקען גאווערנער האקול פאר אירע באמייאונגען צו פארשאפן די געלטער, און איך טו שטארק מוטיגן סעקרעטאר יעלען צו דערלאנגען נאך הילף פאר ניו יארק, וועלכס וועט גיין א ווייטן וועג צו העלפן לייט בלייבן אין זייערע היימען.

**קאנגרעספּרוי קעראלין מאלאני האט געזאגט**, "אזוי ווי ניו יארק און אירע איינוואוינער טוען זיך ווייטער אפרופן צו דער קאָויד-19 פאנדעמיע, מוזן מיר טון אלץ וואס מיר קענען צו פארזיכערן אז אלע איינוואוינער געפונען זיך אין סטאבילע וואוינונגס אומשטענדן. איך דאנק גאווערנער האקול פאר'ן מאכן דער פארלאנג, און איך וועל פארזעצן ווייטער צו טון אלץ וואס איך קען כדי צו פארזיכערן אז ניו יארקער האבן די שטיצע-מיטלען אין וואס זיי נויטיגן זיך דורכצוקומען דער פאנדעמיע מיט זיכערקייט."

**קאנגרעספּרוי נידיע וועלאזקוועז האט געזאגט**, "מיט די אנגייענדע אנוועזנהייט פון קאָויד-19, איז דער ווירקליכקייט אז צופיל ניו יארקער שטייען אויס שווערע עקאנאמישע קאנסעקווענצן דורך קיין שום אייגן שולד. אינדערמיט פון די שוועריגקייטן, איז א פליכט אויף אונז צו טון אלץ וואס מעגליך צו פארמיידן דער טראומא און חורבן פון ארויסגעזעצט ווערן. צוליב דעם האבן איך שווער געקעמפט אויף דורכצופירן מערערע רונדעס פון עמערדזשענסי רענט הילף ביי דער פעדעראלער שטאפל און שטיצן גאווערנער האקול'ס פארלאנג פאר נאך ERAP געלטער פאר ניו יארק. מיר קענען נישט איבערלאזן ארבעטער פאמיליעס אן קיין צוטריט צו דעם פראגראם."

**קאנגרעסמאן גרעגארי וו. מיקס האט געזאגט**, "איך שטיי אינאיינעם מיט מיינע קאלעגעס אין די באמייאונגען צו פארזיכערן אז ניו יארק — מיט איר הויכע נויט פאר רענט הילף — באקומט די פאסיגע מאס פינאנצירונג נויטיג אויף צו האלטן מענטשן אין זייערע וואוינונגען אזוי ווי דער קאראנעוויירוס בלייבט א באדייטנדע דראונג צו אונזער שטאט און סטעיט. אזוי ווי דער ביידען-העריס אדמיניסטראציע פריאריטיזירט יושר'דיגקייט אין שאפן אירע פאליסיס, דארפן ראיאנישע פארלאנגען און גענומען ווערן אין באטראכט, און עס בלייבט א שטארקע טענה פאר שטערקערע שטיצע פאר ניו יארק'ס גאר פארצווייגטע האָזינג עקא-סיסטעם."

**קאנגרעסמאן ברייען היגינס האט געזאגט**, "די צוגעגעבענע געלטער וועלן העלפן אדרעסירן די פילע אומערפילטע פארלאנגען פאר הילף, שטיצן דינגער און לענדלאָרדס אין דער שווערע צייט."

**קאנגרעספּרוי איוועט קלארק האט געזאגט**, "האָזינג איז, און וועט שטענדיג זיין, אן אוניווערסאלע מענטשן רעכט און א פונדאמענטאלע מענטשליכע געברויך. אלס תוצאה פון די פארלאפענע יארן'ס אנגעזאמלטע קריזיסן, טוען צופיל ניו יארקער אויסשטיין האָזינג אומזיכערקייט, וועלכע זענען נאך שווערער געמאכט דורך די לעצטנסדיגע אפלויפן פון ניו יארק'ס פאנדעמיע-תקופה'דיגע עוויקשען מאָרעטאָריום. צום מזל, דורך פראגראמען ווי עמערדזשענסי רענט הילף, טוט א העכסט-נויטיגער זיכערהייט נעץ העלפן מענטשן בלייבן איז זייערע היימען. איך לויב גאווערנער האקול פאר איר באשלוס צו פארלאנגען די צוגעגעבענע פינאנצירונג צו שטיצן דעם נויטיגן פראגראם, און פאר איר איבערגעגעבנקייט אפצוהיטן די רעכטן און זעלבסט-עהרע פון אונזער מערסט באדערפטיגע קאמיוניטיס. טראצדעם וואס די צוגעגעבענע געלטער וועלן זיין אומשאצבאר אין די לעבנס פון פילע ניו יארקער, בלייבט נאך אלץ פילע ארבעט אין אדרעסירן און, שליסליך איבערקומען, די הויפט שרשים פון אונזער האָזינג קריזיס וועלכס טוט אומפראפארציאנעל באטרעפן קאמיוניטיס פון קאליר. ביי סיי די סטעיט און פעדעראלע שטאפלען, איז הויפט-וויכטיג אז מיר זעצן פאר ווייטער נאכצוגיין לאנג-טערמיניגע לייזונגען צו ברענגען א סוף צו ניו יארק'ס צוגענגליכע האָזינג קריזיס."

**קאנגרעסמאן פאול טאנקא האט געזאגט**, "אזוי ווי מיר שטייען אויס דער קאָויד פאנדעמיע, טוען ווייטער מיליאנען לענדלאָרדס און טענאנטן ווייטער ליידין פינאנציעלע שוועריגקייטן דורך קיין שום אייגן שולד. איך בין שטאלץ פון מיי ארבעט אין קאנגרעס צו ליפערן נויטיגע פארלייכטערונג פאר די אין

אונזער קאפיטאל ראיאן און ארום דורך אונזער קאָוויד רעטונגס פלאן. איך וועל ווייטער שטיצן די באמיוונגען און איך דאנק גאווערנער האקול פאר איר אנגייענדע איבערגעגעבנקייט אין פארזיכערן אז יעדע ניו יארקער האט א זיכערע, צוגענגליכע פלאץ אנצורופן א היים.

**קאנגרעסמאן האקים דזשעפריס האט געזאגט,** "קאנגרעסאיאנעלע דעמאקראטן און די בייידען-העריס אדמיניסטראציע האבן צוגעשטעלט געלטער פאר דינגער און לענדלארדס דורך דער עמערדזשענסי רענט הילף פראגראם, און הונדערטער טויזנטער ניו יארקער זענען דורך די געלטער באשיצט געווען פון ארויסגעזעצט ווערן. פונדעסטוועגן זענען אבער נאך אלץ דא ריזיגע אומערפילטע געברויכן לענגאויס אונזער סטעיט און איבערהויפט אין ניו יארק סיטי," האט געזאגט קאנגרעסמאן דזשעפריס. "דאס איז א מאמענט ווען עס פארלאנגט זיך ארבעט פון יעדן איינעם, און איך דאנק גאווערנער האקול פארן פארלאנגען די צוגעגעבענע שטיצע וואס עס קומט זיך פאר אונזער סטעיט."

**קאנגרעסמאן שאן פעטריק מעלאני האט געזאגט,** "עמערדזשענסי רענט הילף האט צוגעשטעלט א קריטישער לעבנס-מיטל פאר הונדערטער טויזנטער ניו יארקער וועלכע זענען אנגעשטרענגט געווען אויף צו קענען נאכקומען זייערע באדערפענישן דורכאויס דער פאנדעמיע. עס איז העכסט-נייטיג אז סטעיטס ווי ניו יארק, מיט הויכע דינגער באפעלקערונגען, האבן די נויטיגע געלטער צו דעקן אלע בארעכטיגטע אפליקאנטן וועלכע נויטיגן זיך נאך אלץ אין הילף. איך שטיי מיט גאווערנער האקול אין דער פארלאנג און איך טו מוטיגן טרעזשורי סעקרעטאר יעלען צו זיכער מאכן אז ניו יארק סטעיט קען שטיצן אונזערע קאמיוניטיס און העלפן פאמיליעס בלייבן אין זייערע הייזער."

**קאנגרעספרוי קעטלין רייס האט געזאגט,** "גאווערנער האקול האט שווער געארבעט עס זאל ארויסגיין פון טיר העכסט-נויטיגע רענט פארלייכטערונג און אריין אין די הענט פון טויזנטער לענדלארדס, באשיצנדיג איבער 166,000 דינגער איבערן סטעיט. פונדעסטוועגן געפונט זיך נאך אלץ אן אנגייענדע נויט פאר נאך געלטער צו שטיצן די פילע ניו יארקער וועלכע נויטיגן זיך נאך אלץ אין רענט הילף. איך בין שטאלץ געווען צו שטיצן גאווערנער האקול'ס פארלאנג פאר נאך געלטער דורכאויס דער ערשטער רונדע פון פעדעראלע רענט פארלייכטערונג ווידער-אלאקירונג, און איך וועל ווייטער קעמפן פאר נאך הילפס-מיטלען צו באשיצן די פילע פאמיליעס וועלכע זענען אין געפאר פון אומזיכערע האַזינג אומשטענדן אין אונזער סטעיט."

**קאנגרעסמאן עדריאנא עספיילאט האט געזאגט,** "ניו יארק סטעיט האט מער דינגער ווי סיי וועלכע סטעיט אין דעם לאנד, און פילע הויזגעזינדער ראנגלען זיך צו צאלן רענט זינט אנהייב פון דער קאָוויד-19 פאנדעמיע. ERAP האט זיך איבערצייגט אלס אן אומשאצבארע מיטל צו באזארגן העכסט-נויטיגע הילף פאר בארעכטיגטע ניו יארקער וועלכע זענען אומפעאיג צו באצאלן זייער רענט און עס איז קריטיש-וויכטיג אז מיר טוען צוריק אנפילן דער קאסע אויף צו שטיצן דער אנגייענדער ערהוילונג פון אונזער סטעיט," האט געזאגט קאנגרעסמאן עדריאנא עספיילאט (13-NY). "אזוי ווי ניו יארק זעצט פאר ווייטער זיך צו ערהוילן פון די עקאנאמישע תוצאות פון דער פאנדעמיע, שטייען אויס הונדערטער טויזנטער ניו יארקער באדייטנדע רענט חובות און מעגליכע ארויסזעצונג. פארטרעטנדיג דעם דיסטריקט מיט די העכסטע קאנצענטראציע פון רענט-סטאביליזירטער דירות, וועלן מיינע ווילער-באשטאנדטיילן שטארק געניסן פון דעם, און איך בין שטאלץ צו שטיצן דער לעצטער פארלאנג פון גאווערנער האקול איבערצובויען דעם סטעיט'ס פראגראם — צו געבן פאר פאמיליעס די שטיצע וואס זיי ברויכן האבן זיי צו האלטן אין זייערע וואוינ-ערטער."

**קאנגרעסמאן דזשאו מארעל האט געזאגט,** "אזוי ווי מיר טוען זיך ווייטער ספראווען מיט די עקאנאמישע תוצאות פון דער קאָוויד-19 פאנדעמיע, מוזן מיר באשיצן יעדע מענטש'ס פונדאמענטאלע רעכט צו זיכערע און אפגעהיטענע האַזינג. איך בין שטאלץ מיט די ארבעט וואס איך און מיינע קאלעגעס האבן אריינגעלייגט אויף צו פארלייכטערן דעם עול אויף לענדלאַרדס און טענאנטן, און איך שטיץ ווייטער

א פארברייטערונג פון רענט פארלייכטערונג באמיאונגען דורכאויס די שווערע צייטן. איך בין דאנקבאר פאר גאווערנער האקול פאר איר פירערשאפט און אנטשלאסנקייט צו העלפן צושטעלן זיכערהייט און סטאביליטעט פאר ניו יארקער פאמיליעס.

**קאנגרעסמאן דזשאמאל באומען האט געזאגט,** "איינע פון די פילע צושוידערנדע תוצאות פון דער קאָויד פאנדעמיע איז דער פארערגערטע לאגע פון אונזער האָזינג קריזיס. דער האָזינג קריזיס וואס איז שוין געווען בעפאר דער פאנדעמיע טוט אומפראפארציאנעל באטרעפן דינגער פון קאליר וועלכע שטייען אויס העכערע ראטעס פון ארבעטסלאזיגקייט, זענען מער אויסגעשטעלט אויף צו ווערן אנגעשטעקט און שווער קראנק מיט קאָויד-19 און זענען מער אויסגעשטעלט צו פארלירן זייערע היימען. די פעדעראלע רעגירונג מוז טן אלצדינג צו באזארגן א זאפארטיגע איינשפריץ פון געלטער צו דער עמערדזשענסי רענט הילף פראגראם, וועלכס גיבט מיליאנען אמעריקאנע פאמיליעס, פילע פון וועלכע האבן קינדער, דער מעגליכקייט צו פארבלייבן אין זייערע היימען. מיר מוזן אויך רופן פאר מער גרונטליכע אוטריטש און אויסשול פאר סיי טענאנטן וואס זיי לענדלאָרדס, פאר פארגרינגערן דעם אפליקאציע פראצעס, און עמטליכע באשיצונגען וואס וועלן פארלאנגען פון א לענדלאָרד צו ווארטן פאר דער פראגראם'ס פינאנצירונג בעפאר ארויסזעצן טענאנטן. איך שליס זיך אן מיט גאווערנער האקול אין שטיצן ניו יארק סטעיט'ס פארלאנג פאר מער פעדעראלע געלטער פאר עמערדזשענסי רענט הילף און איך וועל טון אלץ וואס איך קען אין קאנגרעס אויף צו ליפערן די פארלייכטערונג."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)